



ସମସ୍ତ ଅଣ ପ୍ରଶିକ୍ଷିତ ଶିକ୍ଷକ 2019 ମାର୍ଚ୍ଚ ସୁଦ୍ଧା ପ୍ରଶିକ୍ଷିତ ହେବେ - ଶ୍ରୀ ପ୍ରକାଶ ଜାତଦେବର

କେନ୍ଦ୍ର ମାନବ ସମ୍ବଳ ବିକାଶ ମନ୍ତ୍ରାଳୟ ଦ୍ଵାରା ପ୍ରାଥମିକ ଶିକ୍ଷାରେ ଡିପ୍ଲୋମା (D.El.Ed) ଆରମ୍ଭ

Posted On: 03 OCT 2017 3:44PM by PIB Bhubaneswar

ଆଜି ନୂଆଦିଲ୍ଲୀରେ କେନ୍ଦ୍ର ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାତଦେବର ଚାକିରି କରିଥିବା ଅଣ ପ୍ରଶିକ୍ଷିତ ଶିକ୍ଷକମାନଙ୍କ ଲାଗି ମୁକ୍ତ ବିଦ୍ୟାଳୟର ଜାତୀୟ ପ୍ରତିଷ୍ଠାନ (NIOS)ର ଏକ ଗୁଣାତ୍ମକ କାର୍ଯ୍ୟକ୍ରମ ଅନ୍ତର୍ଗତ ପ୍ରାଥମିକ ଶିକ୍ଷାରେ ଡିପ୍ଲୋମା (D.El.Ed) ପ୍ରଶିକ୍ଷଣର ଶୁଭାରମ୍ଭ କରିଛନ୍ତି । ଏହି ପ୍ରଶିକ୍ଷଣ କାର୍ଯ୍ୟକ୍ରମ ଚାକିରି କରିଥିବା ସମସ୍ତ ଅଣ ପ୍ରଶିକ୍ଷିତ ସରକାରୀ/ସରକାରୀ ଅନୁଦାନ ପ୍ରାପ୍ତ/ ଘରୋଇ ଅଣ ଅନୁଦାନ ପ୍ରାପ୍ତ ପ୍ରାଥମିକ ବିଦ୍ୟାଳୟ ଶିକ୍ଷକମାନଙ୍କ ପାଇଁ ପ୍ରଚ୍ଛନ୍ନ । ଏହି ପ୍ରଶିକ୍ଷଣ କାର୍ଯ୍ୟକ୍ରମରେ ଏପର୍ଯ୍ୟନ୍ତ ପ୍ରାୟ 15 ଲକ୍ଷ ଶିକ୍ଷକ ନିଜକୁ ପଞ୍ଜୀକୃତ କରିଛନ୍ତି ।

ଶିକ୍ଷକମାନଙ୍କ ବୃତ୍ତିଗତ ଏବଂ ସୂଚନା ଓ ଯୋଗାଯୋଗ ଆଧାରିତ ସାମର୍ଥ୍ୟ ବୃଦ୍ଧି କରିବା ପାଇଁ ଏହା ଜାତୀୟ ମୁକ୍ତ ବିଦ୍ୟାଳୟ ପ୍ରତିଷ୍ଠାନ(NIOS)ର ଏକ ଅନଲାଇନ ଡିପ୍ଲୋମା ଲକ୍ଷ୍ମୀ ମୋଡର ପଦକ୍ଷେପ । ଗୁଣାତ୍ମକ ଅଭିବୃଦ୍ଧିର ଉଦ୍ଦେଶ୍ୟ ସହିତ, ଏନଆଇଓଏସ ଦେଶବ୍ୟାପୀ ସମସ୍ତ ଅଣ ପ୍ରଶିକ୍ଷିତ ସରକାରୀ/ସରକାରୀ ଅନୁଦାନ ପ୍ରାପ୍ତ/ ଘରୋଇ ଅଣ ଅନୁଦାନ ପ୍ରାପ୍ତ ବିଦ୍ୟାଳୟମାନଙ୍କରେ କାର୍ଯ୍ୟ କରୁଥିବା ଶିକ୍ଷକମାନଙ୍କ ଦକ୍ଷତା ବୃଦ୍ଧି କରିବା ଉପରେ ଗୁରୁତ୍ଵାରୋପ କରୁଛି । ଚାକିରି ସମୟରେ ଜ୍ଞାନ ଆହରଣ ମାଧ୍ୟମରେ ପ୍ରଶିକ୍ଷଣ ଗ୍ରହଣ କରିବା ଏବଂ ଦକ୍ଷତା ବିକାଶ କରିବା ଗୁରୁତ୍ଵପୂର୍ଣ୍ଣ । ନିୟମିତ ଭାବେ ସେମାନଙ୍କ ଦକ୍ଷତାର ବିକାଶ ହେବା ଗୁରୁତ୍ଵପୂର୍ଣ୍ଣ ।

ଏହି ଅବସରରେ ନିଜର ବକ୍ତବ୍ୟ ରଖି ଶ୍ରୀ ପ୍ରକାଶ ଜାତଦେବର କହିଲେ ଯେ 2019 ସୁଦ୍ଧା ସମସ୍ତ ଅଣ ପ୍ରଶିକ୍ଷିତ ଶିକ୍ଷକ ପ୍ରଶିକ୍ଷିତ ହେବା ଆବଶ୍ୟକ । ଉତ୍ତମ ଶିକ୍ଷକ ଏବଂ ଗୁଣାତ୍ମକ ଶିକ୍ଷା ହେଉଛି ଛାତ୍ରମାନଙ୍କ ଅଧିକାର । ଦେଶରେ ସର୍ବଶ୍ରେଷ୍ଠ ଧାର୍ଯ୍ୟ ବ୍ୟକ୍ତିମାନେ ଯେପରି ଅଭିନବତାରେ ପ୍ରୟୋଗ କରିପାରିବେ ତାହା ନୂତନ ପଦକ୍ଷେପ ମାଧ୍ୟମରେ ହିଁ ନିଶ୍ଚିତ କରାଯାଇ ପାରିବ । ଏଥିପାଇଁ ଏନଆଇଓଏସ ତୃଣମୂଳ ସ୍ତରରେ ଲାଗୁ କରାଯିବା ପାଇଁ ଏ ଦିଗରେ ପଦକ୍ଷେପ ଗ୍ରହଣ କରିଛି ।

ସେ ମଧ୍ୟ କହିଲେ ଯେ ଶିକ୍ଷା ପଦ୍ଧତିରେ ଉନ୍ନତି ଲାଗି ସରକାର ବନ୍ଧୁ ପରିକର ଏବଂ 2019 ମାର୍ଚ୍ଚ 31 ସୁଦ୍ଧା ପାଖାପାଖି 15 ଲକ୍ଷ ଅଣ ପ୍ରଶିକ୍ଷିତ ଶିକ୍ଷକଙ୍କୁ ପ୍ରଶିକ୍ଷଣ ପ୍ରଦାନ କରାଯିବ । ଶିକ୍ଷକମାନେ ସଫଳତାର ସହ ପ୍ରଶିକ୍ଷଣ ଶେଷ କରିବା ପରେ ସେମାନଙ୍କୁ ଡିପ୍ଲୋମା ପ୍ରଦାନ କରାଯିବ । ସେ ମଧ୍ୟ ସୂଚନା ପ୍ରଦାନ କରିଥିଲେ ଯେ ସ୍ଵୟମ୍ ଆରମ୍ଭ ହେବାର ପ୍ରଥମ ବର୍ଷରେ ଅନଲାଇନ ପ୍ରଶିକ୍ଷଣ କ୍ଷେତ୍ରରେ ଭାରତ ବିଶ୍ଵ ରେକର୍ଡ କରିଛି । 2019 ମାର୍ଚ୍ଚ 31 ପରେ ଏହି ପ୍ରଶିକ୍ଷଣ କାର୍ଯ୍ୟକ୍ରମର ଅବଧିକୁ ଆଉ ବୃଦ୍ଧି କରାଯିବ ନାହିଁ ବୋଲି ସେ ଜୋର ଦେଇ କହିଥିଲେ ।

ଦକ୍ଷତା ଏବଂ ଜ୍ଞାନ ବୃଦ୍ଧି ଦ୍ଵାରା ଜନସାଧାରଣଙ୍କୁ ଅଧିକ କ୍ଷମତା ପ୍ରାପ୍ତ କରାଇ ଏବଂ ଶିକ୍ଷା କ୍ଷେତ୍ରର ଆବଶ୍ୟକତାକୁ ଗୁଣାତ୍ମକ ମାନ, ଅଭିନବତା ଓ ଗବେଷଣା ଦ୍ଵାରା ଅଧିକ କ୍ରିୟାଶୀଳ କରାଇ ଭାରତକୁ ଜ୍ଞାନ କ୍ଷେତ୍ରରେ ଏକ ମହାଶକ୍ତିରେ ପରିଣତ କରାଇବା ନେଇ ଶ୍ରୀ ପ୍ରକାଶ ଜାତଦେବରଙ୍କ ପ୍ରୟାସକୁ ମାନବ ସମ୍ବଳ ବିକାଶ (ବିଦ୍ୟାଳୟ ଶିକ୍ଷା ଏବଂ ସାକ୍ଷରତା) ରାଷ୍ଟ୍ରମନ୍ତ୍ରୀ ଶ୍ରୀ ଉପେନ୍ଦ୍ର କୁଶଘୋଷା ପ୍ରଶଂସା କରିଛନ୍ତି । ଶିକ୍ଷକମାନଙ୍କ ଗୁଣାତ୍ମକ ମାନରେ ବୃଦ୍ଧି କରିବା ପାଇଁ ଏବଂ ପ୍ରଶିକ୍ଷଣ ମାଧ୍ୟମରେ କିପରି ଭାବେ ଗୁଣାତ୍ମକତା ଓ ଉତ୍କର୍ଷତା ବୃଦ୍ଧି ପାଇବ ତାହାର ସମୀକ୍ଷା କରିଥିବାରୁ ସେ ଏନଆଇଓଏସକୁ ଅଭିନନ୍ଦନ ଜଣାଇଥିଲେ । ଆହୁରି ମଧ୍ୟ ଏହି ପଦକ୍ଷେପ ମାଧ୍ୟମରେ ଶିକ୍ଷକଙ୍କ ଗୁଣାତ୍ମକତା ହାସଲ କ୍ଷେତ୍ରରେ ଅନେକ ସମସ୍ୟା ଏବଂ ଆହ୍ୱାନର ସମାଧାନ କରାଯାଇ ପାରିବ ।

ଏନଆଇଓଏସର ଅଧ୍ୟକ୍ଷ ପ୍ରଫେସର ସିବି ଶର୍ମା ଏହି ଅବସରରେ କହିଥିଲେ ଯେ କୌଣସି ପ୍ରତିଷ୍ଠାନ ପାଇଁ ପ୍ରଶିକ୍ଷଣ କେବଳ ଗୁରୁତ୍ଵପୂର୍ଣ୍ଣ ନୁହେଁ ବରଂ ଅତ୍ୟାବଶ୍ୟକୀୟ ମଧ୍ୟ । ଗୁଣାତ୍ମକତା କ୍ଷେତ୍ରରେ ଉନ୍ନତି ପାଇଁ ଯେକୌଣସି ସଂସ୍କାର କାର୍ଯ୍ୟକ୍ରମ ଲାଗି ଶିକ୍ଷକଙ୍କ ଶିକ୍ଷାଦାନ ଗୁରୁତ୍ଵପୂର୍ଣ୍ଣ ।

